

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## இலங்கைச் சனநாயக சோசலிசக் குடியரசு வர்த்தமானப் பத்திரிகை

අති විශේෂ අතිවිශේෂமானது

අංක 1550 / 2 - 2008 මැයි 21 වැනි දින - 2008.05.21  
1550 / 2 ஆம் இலக்கம் - 2008 ஆம் ஆண்டு மே மாதம் 21 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) – பொது

### அரசாங்க அறிவித்தல்கள்

சம்பளச் சபைகள் கட்டளைச் சட்டம்

மோட்டார் போக்குவரத்துத் தொழில்

(136 வது அத்தியாயமாகிய) சம்பளச் சபைகள் கட்டளைச் சட்டத்தின் 30ஆம் பிரிவின் கீழ் மோட்டார் போக்குவரத்துத் தொழிலுக்கான சம்பளச் சபையினால் ஆக்கப்பட்டு இதனகத்தேயுள்ள அட்டவணையிற் குறித்துரைக்கப்பட்டுள்ள முடிபுகள், கௌரவத் தொழில் உறவுகள், மனிதவலு அமைச்சர் அவர்களால் அங்கீகரிக்கப்பட்டுள்ளனவென அக்கட்டளைச் சட்டத்தின் 29 (3) ஆம் பிரிவின் கீழ் இத்தால் அறிவிக்கப்படுகின்றது.

இம் முடிபுகள், 2008 ஆம் ஆண்டு யூன் மாதம் 01 ஆந் திகதியன்று நடைமுறைக்கு வருவனவாகும்.

மஹிந்த மடிஹேவா,

செயலாளர்,

தொழில் உறவுகள், மனிதவலு அமைச்சு.

தொழிற் செயலகம்,  
கொழும்பு 05,  
2008.05.12.

அட்டவணை

மோட்டார் போக்குவரத்துத் தொழிலுக்கான சம்பளச் சபையினால் ஆக்கப்பட்டும் 1947 ஆம் ஆண்டு பெப்புருவரி மாதம் 14 ஆம் திகதிய 9667 ஆம் இலக்க வர்த்தமானியில் பிரசுரமாகிய அறிவித்தலின் அட்டவணையினகத்தே கூறப்பட்டுள்ளனவும், காலத்திற்குக் காலம் வேறுபடுத்தப் பட்டனவும், 2007 ஆம் ஆண்டு ஏப்பிரல் மாதம் 25 ஆந் திகதிய 1494/14 ஆம் இலக்க அதிவிரை வர்த்தமானி மூலம் கடைசியாக வேறுபடுத்தப்பட்டனவுமான முடிபுகள், அவ்வட்டவணையின் II ஆம் பாகத்திற்குப் பதிலாகப் பின்வரும் புதிய பாகத்தினைப் பதிலீடு செய்வதன் மூலம் மேலும் வேறுபடுத்தப்படுதல் வேண்டும்.

பகுதி I

தொழிலாளர் வகுப்பு

‘ஏ’ வகுப்புத் தொழிலாளர் :

22 பிரயாணிகளுக்கு மேல் ஏற்றுவதற்கு உத்தரவு பெற்ற பேருந்துச் சாரதிகள்.

**‘பி’ வகுப்புத் தொழிலாளர் :**

22 பிரயாணிகளையும் அதற்குக் குறைந்த தொகைப் பிரயாணிகளையும் ஏற்றுவதற்கு உத்தரவு பெற்ற பேரூந்து சாரதிகள், நோயாளர் மோட்டார் வண்டிச் சாரதிகளும், லொறிச் சாரதிகளும், (பெருந்தோட்டம் ஒன்றிற்குச் சொந்தமானதாய் அத் தோட்டத்தினுள் மட்டும் போக்குவரத்துக்குப் பயன்படுத்தப்படுபவை தவிர) 20 அந்தருக்கு மேற்பட்ட பாரம் ஏற்றும் உத்தரவு பெற்ற லொறிச் சாரதிகளும், வான் சாரதிகளும்.

**‘சி’ வகுப்புத் தொழிலாளர் :**

வாடகைக் கார்கள், கெப்கார்களின் சாரதிகள் 20 அந்தருக்குக் குறைந்த பாரம் ஏற்ற உத்தரவு பெற்ற லொறி, வான் சாரதிகள் (பெருந்தோட்டம் ஒன்றிற்குச் சொந்தமானதாய் அத்தோட்டத்தினுள் போக்குவரத்திற்குப் பயன்படுத்தப்படும் லொறிகள் தவிர) வான் சாரதிகள், முச்சக்கர வண்டிச் சாரதிகள் மற்றும் பிரேத மேற்றும் மோட்டார் வண்டிச் சாரதிகள்.

**‘டி’ வகுப்புத் தொழிலாளர் :**

பொருட்கள் கொண்டு செல்வதற்கான இழுவை வண்டிகள் கொண்ட இழுபொறிச் சாரதிகள், இழுவை வண்டிகள் கொண்ட லொறிச் சாரதிகள் (சிகாமல் குதிரை வண்டி வகை இழுவை வண்டிகள் கொண்ட லொறிகள் தவிர அல்லது தோட்டத்தினுள் மட்டும் போக்குவரத்திற்காகப் பயன்படுத்தப்படும் இழுபொறிச் சாரதிகள்).

**‘ஈ’ வகுப்புத் தொழிலாளர் :**

பெருந்தோட்டங்களுக்குச் சொந்தமானதும் தோட்டத்தினுள் மட்டும் பாவிக்ப்படுவதுமான பின்வரும் வாகனங்களின் சாரதிகள், (அ) லொறிகள், (ஆ) இழுவை வண்டிகள் கொண்ட இழுபொறிச் சாரதிகள்.

**‘எப்’ வகுப்புத் தொழிலாளர் :**

நடத்துநர்கள், எழுதுவினைஞர்கள், காசாளர்கள், சீட்டு எழுதுநர்கள், ஆசனப் பதிவு எழுதுவினைஞர்கள் முதலான பேரூந்து வண்டியிற் பணியாற்றுவோர்.

**‘ஜி’ வகுப்புத் தொழிலாளர் :**

20 அந்தருக்கு மேற்பட்ட பாரமேற்ற உத்தரவு பெற்ற லொறிகளின் துப்பரவாக்குநரும், சுமையாட்களும்.

**‘எச்’ வகுப்புத் தொழிலாளர் :**

20 அந்தருக்கும் அதற்கு குறையவும் பாரமேற்ற உத்தரவு பெற்ற லொறிகளின் துப்பரவாக்குநரும், சுமையாட்களும், பேரூந்துகள், வாடகை வண்டிகள், கெப்கார்கள், வான்கள், நோயாளர் வண்டிகள், பிரேதமேற்றும் மோட்டார் வண்டிகள்.

**‘ஐ’ வகுப்புத் தொழிலாளர் :**

பேரூந்து பரிசோதகர்களும், நேரம் பதியுநரும்.

**‘ஜே’ வகுப்புத் தொழிலாளர் :**

பேரூந்து பரிசோதகர்களும், பஸ் நிலையக் கண்காணிப்பாளரும்.

**‘கே’ வகுப்புத் தொழிலாளர் :**

மோட்டார் போக்குவரத்துத் தொழிலில் ஈடுபட்ட, மேலே கூறப்பட்டோர் தவிர்த்த ஏனைய எல்லாத் தொழிலாளர்களும்.

**முன் காட்டப்பட்ட முடிபுகள்**

(அ) “சுத்திகரிப்போர்” எனப்படுவோர் (எழுதுவினைஞர் வகையைச் சாராது) லொறிகள், பேரூந்துகள், வாடகைக்கார்கள், கெப்கார்கள், வான்கள், நோயாளர் வண்டிகள் அல்லது பிரேதமேற்றும் மோட்டார் வண்டிகள்.

(ஆ) “சுமையாட்கள்” எனப்படுவோர் தொழிலின் நிமித்தம் வாகனங்களிலே பிரயாணஞ் செய்ய வேண்டியவர்களான லொறிகள், பேரூந்துகள், வான்கள், வாடகைக்கார்கள், கெப்கார்கள், நோயாளர் வண்டிகள், பிரேதமேற்றும் மோட்டார் வண்டிகள் ஆகியவற்றில் சுமைகள் ஏற்றி இறக்குவோர்.

